

પ્રસાર ભારતી

સમાચાર વિભાગ, આકાશવાણી, અમદાવાદ

Date : 06/04/2026

Morning : 7.10 to 7.20

Day : MONDAY

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. મુખ્યમંત્રી ભૂપેન્દ્ર પટેલે કન્ટેન્ટ ક્રિએટરોને તેમની સર્જનાત્મકતામાં સમાજહિત અને રાષ્ટ્ર પ્રથમનો અભિગમ અપનાવવા અપીલ કરી.
2. રાજ્યમાં સ્થાનિક સ્વરાજની ચૂંટણી માટે કોંગ્રેસ અને આમ આદમી પાર્ટીએ ઉમેદવારો જાહેર કર્યા - જ્યારે ભાજપની સેન્સ પ્રક્રિયા પૂર્ણ.
3. જામનગરના બે પૂર્વ વિપક્ષી નેતાઓ અને તેમના સાગરીતો સામે ગુજરાતીટોક હેઠળ ગુન્હો નોંધાયો.
4. ડિગ્રી - ડિપ્લોમા ફાર્મસી અભ્યાસક્રમોમાં આજથી પ્રવેશ પ્રક્રિયાનો પ્રારંભ થશે.
5. રાજ્યમાં આજથી બે દિવસ કમોસમી વરસાદની આગાહી.
6. IPL ક્રિકેટમાં આજે કોલકાતા નાઈટ રાઇડર્સ અને પંજાબ કિંગ્સ વચ્ચે કોલકાતામાં મુકાબલો.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

CREATOR FEST

મુખ્યમંત્રી ભૂપેન્દ્ર પટેલે કન્ટેન્ટ ક્રિએટરોને અપીલ કરી કે તેમના સર્જનમાં સમાજહિત અને “રાષ્ટ્ર પ્રથમ”નો અભિગમ જરૂરી છે. મુખ્યમંત્રીની ઉપસ્થિતિમાં વિશ્વ સંવાદ કેન્દ્ર, ગુજરાત દ્વારા ડૉ. બાબા સાહેબ આંબેડકર ઓપન યુનિવર્સિટી, અમદાવાદ ખાતે “સપ્તરંગ ક્રિએટર્સ ફેસ્ટ-2026”નું આયોજન પ્રસંગે તેમણે વિવિધ સોશિયલ મીડિયા મંચ પર સર્જનાત્મક કાર્ય કરનાર કન્ટેન્ટ ક્રિએટરોને એવોર્ડ આપી સન્માનિત કર્યા હતા.

આ પ્રસંગે મુખ્યમંત્રીએ જણાવ્યું હતું કે, આજના ડિજિટલ યુગમાં કન્ટેન્ટ ક્રિએટરો સમાજમાં સર્જનાત્મકતાની શક્તિ દ્વારા નવી વિચારધારા અને સકારાત્મક સંદેશો સમાજ સુધી પહોંચાડે છે.

BYTE: BHUPENDRA PATEL, CM

LOCAL BODY ELECTION

રાજ્યમાં સ્થાનિક સ્વરાજની ચૂંટણીને લઈને રાજકીય ગતિવિધિ તેજ બની છે. વિવિધ રાજકીય પક્ષોએ પોતાના ઉમેદવારો પ્રસિદ્ધ કર્યા છે.

કોંગ્રેસે મહાનગરપાલિકાઓની ચૂંટણી માટે ૨૪૩ ઉમેદવારોની યાદી જાહેર કરી છે. જેમાં અમદાવાદ, જામનગર, મોરબી, રાજકોટ, વડોદરા, સુરત અને ભાવનગર મહાનગર પાલિકા માટે ઉમેદવારોના નામ જાહેર કરાયા છે.

બીજ તરફ પંચમહાલ જિલ્લામાં સ્થાનિક સ્વરાજ્યની ચૂંટણીઓ પહેલા કોંગ્રેસમાં સેન્સ પ્રક્રિયા દરમિયાન હાથ ધરાઈ હતી. જેમાં 290 બેઠકો સામે 186 દાવેદારોએ જ ઉમેદવારી નોંધાવી છે.

સ્થાનિક સ્વરાજની ચૂંટણી માટે આમ આદમી પાર્ટીએ ઉમેદવારોની યોથી યાદી બહાર પાડી છે. જેમાં જિલ્લા અને તાલુકા પંચાયત, નગરપાલિકા અને મહાનગરપાલિકાના ઉમેદવારો કરાયા છે. પાર્ટીએ સામાન્ય પરિવારના લોકોને રાજકારણમાં સ્થાન આપ્યું હોવાનું પાર્ટીની યાદીમાં જણાવાયું છે. ભારતીય જનતા પાર્ટી દ્વારા સ્થાનિક સ્વરાજની ખાલી પડેલ બેઠકોની ચૂંટણી માટે ત્રણ નિરીક્ષકની ટીમ જિલ્લાઓમાં મોકલી સેન્સ લેવાની પ્રક્રિયા હાથ ધરાઈ હતી. આવતીકાલથી ભાજપ પ્રદેશ ચૂંટણી સમિતિની બેઠક મળશે, જેમાં ઉમેદવારોના નામ નક્કી કરાશે.

ARVALLI KAHRIDI

રાજ્યમાં ટેકાના ભાવે ચણા અને રાઈની ખરીદી ચાલી રહી છે. અરવલ્લી જિલ્લામાં ખેડૂતોને SMSથી જાણ કરવામાં આવી રહી છે. ખેડૂતો તેમની જણસ લઈને ખરીદ કેન્દ્રો ખાતે મોટી સંખ્યામાં પહોંચી રહ્યા છે.

આ અંગે સેન્ટર ઇનચાર્જ અતુલ પટેલે વધુ માહિતી આપી.....

BYTE: ATUL PATEL, CENTER IN-CHARGE

JAMNAGAR GUJCITOC

જામનગરના બે પૂર્વ વિપક્ષી નેતા સામે ગુજસીટોક હેઠળ ગુન્હો દાખલ કરવામાં આવ્યો છે, પૂર્વ કોર્પોરેટર અસ્લમ ખીલજીની ગેંગના પકડાયેલા 18 સામે 46 ગુના નોંધાયા, જ્યારે પૂર્વ કોર્પોરેટર અલ્તાફ ખફી ગેંગના પકડાયેલા 11 આરોપીઓ વિરુદ્ધ 52 ગુના દાખલ કરાયા છે.

પકડાયેલા આરોપીઓ સામે હત્યા, દુષ્કર્મ, એટ્રોસિટી, અને નાર્કો સહિતના ગુન્હાઓ સામેલ હોવાનું જામનગરના DySP જયવીરસિંહ ઝાલાની આગેવાનીમા LCB, SOGની ટીમ દ્વારા વધુ તપાસ કરવામાં આવશે તેમ જામનગરના પોલીસ અધિક્ષક રવિ મોહને જણાવ્યું હતું.

BYTE- RAVI MOHAN, SP JAMNAGAR

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળ મ્યુઝિક

.....

BANASKANTHA KHANAN

બનાસકાંઠા જિલ્લાના ખાણ અને ખનિજ વિભાગે વર્ષ ૨૦૨૫-૨૬ દરમિયાન મહેસૂલી આવક અને બિનઅધિકૃત ખનન સામેની કડક કાર્યવાહીમાં પ્રથમ સ્થાન પ્રાપ્ત કરીને નવો વિક્રમ સ્થાપ્યો છે.

સરકાર દ્વારા વર્ષ ૨૦૨૫-૨૬ માટે નિર્ધારિત ૧૬૪ કરોડના સુધારેલા લક્ષ્યાંક સામે વિભાગે ૨૦૧ કરોડથી વધુની આવક મેળવી છે. લક્ષ્યાંક સામે ૧૨૨% જેટલી નોંધપાત્ર કામગીરી કરી છે. ગત વર્ષે પ્રથમવાર ૧૦૦ કરોડનો આંકડો પાર કર્યા બાદ, આ વર્ષે ૨૦૦ કરોડથી વધુની આવક પ્રાપ્ત કરી છે.

ALANG SHIP BREAKING – EFFECTED

પશ્ચિમ એશિયાની પ્રવર્તમાન પરિસ્થિતિની અસર ભાવનગરના અલંગ શિપ બ્રેકિંગ યાર્ડને પણ થઈ છે. જરૂરિયાતની સામે માત્ર ૨૫ ટકા ગેસનો પુરવઠો મળતા માર્ચ મહિનામાં રિસાઈક્લ માટે આવતા શિપની સંખ્યામાં ઘટાડો નોંધાયો છે.

એક અંદાજ પ્રમાણે ૨૦ થી ૨૫ શિપની સામે માર્ચ માહિનામાં માત્ર ૭ શિપ જ રિસાઈક્લ માટે આવ્યા હતા. હાલ શિપ બ્રેકરો પાસે ગેસના ઉપલબ્ધ સ્ટોક સાથે શિપ બ્રેકિંગ કામગીરી ચાલી રહી છે.

PHARMACY ADMISSION

ધોરણ 12 વિજ્ઞાન પ્રવાહ પછીના ડિગ્રી ડિપ્લોમા ફાર્મસી અભ્યાસક્રમોમાં પ્રવેશ માટે આજથી પ્રવેશ પ્રક્રિયાનો પ્રારંભ થશે. વિદ્યાર્થીઓએ પ્રવેશ માટે આજથી આગામી 15 જૂન સુધી ઓનલાઇન નોંધણી કરાવી શકશે. આ વર્ષે કેટલીક નવી કોલેજોને મંજૂરી મળતા બેઠકોની સંખ્યા વધશે.

ફાર્મસીમાં સરકારી અને ગ્રાન્ટેડ કોલેજોની 95 ટકા બેઠકોમાં ગુજકેટના આધારે પ્રવેશ અપાશે. બોર્ડના પરિણામના 50 ટકા અને ગુજકેટના 50 ટકા ગુણના આધારે મેરીટ નક્કી કરાશે.

WEATHER

રાજ્યમાં આજે અને આવતીકાલે એમ બે દિવસ કમોસમી વરસાદની હવામાન વિભાગે આગાહી કરી છે. અનેક જિલ્લામાં કમોસમી વરસાદની આગાહીના પગલે માછીમારોને દરિયો ન ખેડવા માટે સુચના અપાઈ છે.

જોકે ત્યારબાદ ત્રણ દિવસમાં તાપમાનમાં ફરી વધારો થશે તેવી શક્યતા હવામાન વિભાગે વ્યક્ત કરી છે.

IPL

IPL ક્રિકેટમાં આજે કોલકાતા નાઈટ રાઇડર્સનો મુકાબલો પંજાબ કિંગ્સ સામે થશે. આ મેચ કોલકાતાના ઈડન ગાર્ડન્સ ખાતે સાંજે 7.30 વાગ્યે રમાશે.

દરમિયાન ગઈકાલે રાત્રે રમાયેલી મેચમાં રોયલ ચેલેન્જર્સ બેંગ્લોરે ચેન્નાઈ સુપર કિંગ્સને 43 રનથી હરાવ્યું. બેંગ્લોરના એમ. ચિન્નાસ્વામી સ્ટેડિયમમાં પ્રથમ બેટિંગ કરતા, રોયલ ચેલેન્જર્સ બેંગ્લોરે નિર્ધારિત 20 ઓવરમાં ત્રણ વિકેટે 250 રન બનાવ્યા, જવાબમાં ચેન્નાઈ સુપર કિંગ્સ 207 રનમાં ઓલઆઉટ થઈ ગયું.

બેંગ્લોર તરફથી, ટિમ ડેવિડે 25 બોલમાં 70 રન બનાવતા તેમને પ્લેયર ઓફ ધ મેચ જાહેર કરવામાં આવ્યા હતા.

જ્યારે બોલિંગમાં, બેંગ્લોરના ભુવનેશ્વર કુમારે ત્રણ, જેકબ ડફી, અભિનંદન સિંહ અને કૃણાલ પંડ્યાએ બે-બે વિકેટ ઝડપી હતી. ચેન્નાઈ તરફથી સરફરાઝ ખાને સૌથી વધુ 50 રન, અને પ્રશાંત વીરે 43 રન બનાવ્યા. ગઈકાલની પ્રથમ મેચમાં, લખનૌ સુપર જાયન્ટ્સે સનરાઇઝર્સ હૈદરાબાદને પાંચ વિકેટથી હરાવ્યું.

CHES

અમદાવાદમાં ચેસ સીરીઝ 2026નું આયોજન કરવામાં આવ્યું. જેમાં 220થી વધુ ખેલાડીઓએ ભાગ લીધો હતો. દરેક ટૂર્નામેન્ટમાં ખેલાડીઓને દોઢ લાખના વિવિધ ઈનામ પણ આપવામાં આવ્યા. આ સીરીઝનો હેતુ ચેસની રમત પ્રત્યે નવી પેઢીને પ્રોત્સાહિત કરવાનો છે.

આ અંગે સ્પર્ધાના આયોજક આનંદ ઐય્યરે વધુ માહિતી આપી.

BYTE: ANAND IYER, CHESS ORGANIZER

VADODARA EXHIBITION

વડોદરાની એમ એસ યુનીવર્સિટી ખાતે ફેકલ્ટી ઓફ ફાઇન આર્ટ્સ દ્વારા શિક્ષકોને પ્રેક્ટીસીંગ 2026 થીમ પર વિવિધ કૃતિઓનું ત્રિદિવસીય પ્રદર્શન યોજાયું. આ પ્રદર્શનનો મુખ્ય હેતુ શિક્ષકોની રચનાત્મક પ્રવૃત્તિઓનો વ્યાપ અને ઊંડાણ દર્શાવવાનો છે. મોટી સંખ્યામાં કલાપ્રેમીઓ આ પ્રદર્શનને નિહાળવા પહોંચી રહ્યાં છે.

આ અંગે કલા શિક્ષક નિખિલ બનોધાએ વધુ માહિતી આપી.

BYTE: NIKHIL BANODHA, ART TEACHER
